



‘திராவிட மாடல்’ ஆட்சியில்

மாணவர்களுக்கு மட்டும் சிறப்புப் பேருந்துகள்!

முதல்வர் மு.க.ஸ்டாலின் பெருமிதம்!

சென்னை, செப். 13 - ‘திராவிட மாடல்’ ஆட்சியில் மாணவர்களுக்கு மட்டும் சிறப்புப் பேருந்துகள் இயக்கி வருவது தொடர்பாக, ஆங்கிலப் பத்திரிகை ஒன்றில் வெளியான செய்தியை குறிப்பிட்டு, முதல்வர் மு.க.ஸ்டாலின் அவர்கள் கீழ்க்கண்டவாறு சமூக வலைதளப் பதிலில் குறிப்பிட்டுள்ளார்.

‘தி இந்தி’ ஆங்கில நாளிதழின் செப்.11 அன்றைய பதிப்பில் கழக அரசின் மேற்காணும் திட்டத்தை புகழ்ந்துரைத்து செய்திக் கட்டுரை வெளியானது.

அதனையொட்டி முதல்வர் மு.க.ஸ்டாலின் அவர்கள் நேற்று விடுத்த சமூக வலைதளப் பதிவு வருமாறு-
சட்டமன்ற உறுப்பினராக, 1989இல் எனது முதல் உரையே மாணவர்களுக்கு இலவச ‘பஸ் பாஸ்’

MTC's special bus services for school students a big hit



வழங்க வேண்டும் என்பதுதான்.

அதனை ஏற்றுக்கொண்டு, முதலமைச்சர் கலைஞர் அவர்கள் செயல்படுத்திய அத்திட்டம் நாட்டுக்கே வழி காட்டியது.

அதன் தொடர்ச்சியாக, தற்போது மாணவர் மட்டும் சிறப்புப் பேருந்துகளை நமது ‘திராவிட மாடல்’ ஆட்சியில் இயக்கி வருகிறோம்.

எஸ்.எஸ்.சிவசங்கர் அவர்களும், போக்குவரத்துத் துறை அதிகாரிகளும் இத்திட்டத்தின் செயல்பாட்டைத் தொடர்ந்து விழிப்போடு கண்காணித்து, மேலும் மேலும் சிறப்பாகச் செயல்படுத்தி வேண்டும் என வாழ்த்துகிறேன்.

இவ்வாறு முதல்வர் மு.க.ஸ்டாலின் அவர்கள் பதிவிட்டுள்ளார்.



மாண்புமிகு முதல்வரின்... ஊக்கம் தரும் உற்சாக மருந்து!

நாளை நடக்கப் போவது பாராட்டு விழா என நான்

சொல்லமாட்டேன். இளையராஜாவின் அடுத்த கட்ட சாதனைக்கு தமிழ்நாட்டு மக்கள் சார்பில் தமிழ்நாட்டு முதல்வர் அமைத்துக் கொடுக்கும் ஒரு படிக்கட்டு என்றே சொல்வேன்.

எல்லாத் துறைகளிலும் சாதனையாளர்களுக்கு ஏணி அமைத்து ஏற்றிவிடும் நமது முதல்வர், திரை இசைத் துறைக்குத் தரும் ஒரு உற்சாக மருந்தாகவே இதனைக் கருதுகிறேன்.

அவர் ஒரு இசைக் கவிஞன்... அதனால் ‘இசைஞானி’ என அழைத்து மகிழ்ந்தார் கலைஞர். உலக நாடுகள் போற்றும் வண்ணம் Symphon யில் சாதனை புரிந்தார் இசைஞானி... அவரை அடுத்த கட்ட வெற்றிக்குப் பாராட்டு விழா என்ற பாதை மூலமாக அனுப்பி வைக்கிறார்



நமது முதல்வர்.

பாராட்டி மகிழ்வதும், பரிசுகள் வழங்கி சாதனையாளர்களை கவரவிப்பதும் தமிழனின் தனிப்பண்பு.

வாழ்க முதல்வர்... வளர்க இசைஞானி!

வி.சி.குசநாதன்
திரைப்பட இயக்குநர்



வேலூர் - காட்பாடியில் “உங்களுடன் ஸ்டாலின்” முகாம்!

அமைச்சர் துரைமுருகன் பார்வையிட்டு ஆய்வு செய்தார்!

வேலூர், செப். 13 - வேலூர் மற்றும் காட்பாடியில் நடந்த “உங்களுடன் ஸ்டாலின்” முகாமை கழக பொதுச் செயலாளரும், நீர்வளத்துறை அமைச்சருமான துரைமுருகன் அவர்கள் பார்வையிட்டு ஆய்வு செய்தார்.

வேலூர் சேனாபாக்கம் மற்றும் காட்பாடி பகுதியில் “உங்களுடன் ஸ்டாலின்” திட்ட முகாம் நடைபெற்றது.

முகாமிற்கு மாவட்ட ஆட்சியர் வே.இரா.சுப்புலட்சுமி தலைமை தாங்கினார்.

மாநகராட்சி மேயர் சுஜாதா



ஆனந்தகுமார், துணை மேயர் எம்.சுனில்குமார், மாநகராட்சி ஆணையர் லட்சுமணன் ஆகியோர் முன்னிலை வகித்தனர்.

நிகழ்ச்சியில் கழக பொதுச் செயலாளரும், நீர் வளத்துறை அமைச்சருமான துரைமுருகன் அவர்கள் கலந்து கொண்டு பார்வையிட்டு ஆய்வு செய்தார்.

இதில் சொத்து வரி, மின் இணைப்பு கோரி மனு செய்த பயனாளிகளுக்கு ஆணைகள் வழங்கினார்.

பிறகு அவர் பேசியதாவது: - நந்தன் கால்வாய் திட்டத்திற்கு நிதி ஒதுக்கப்பட்டு விட்டது. விரைவில் பணிகளுக்கான தொடக்க விழா நடைபெறும். பீகாரில் நடந்த வாக்காளர் திருத்த மோசடி

தமிழ் நாட்டில் நடக்காது.

தமிழ்நாடு விழிப்புணர்வு பெற்ற மாநிலம். இங்கு உள்ள கலந்து கொண்டு போராட்டம் ஆட்சி, அங்கு இல்லை. இங்கு உள்ள ஆட்சி தளபதி மு.க.ஸ்டாலின் ஆட்சி. அந்த பம்மாத்து எல்லாம் இங்கு தமிழ் நாட்டிலும், முதலமைச்சரிடம் செல்லாது. எதிர்க்கட்சி தலைவர் பழனிச்சாமி தி.மு.க. கூட்டணி உடைந்து விடும் என போகிற போக்கில் ஏதாவது பேசவேண்டும் என்று பேசுகிறார். அது ஒரு போதும் நடக்காது.

இவ்வாறு அவர் பேசினார்.

முந்திரி சாகுபடி, உற்பத்தியை அதிகரிக்க - தொழிலாளர் நலன் பாதுகாத்திட ஏற்பாடு!

‘தமிழ்நாடு முந்திரி வாரியம்’ தனி அமைப்பு!

அமைச்சர் எம்.ஆர்.கே.பன்னீர்செல்வம் அறிவிப்பு!

சென்னை, செப். 13 - தமிழ்நாட்டில் முந்திரி சாகுபடி பரப்பு மற்றும் உற்பத்தியினை மேலும் அதிகரித்து, முந்திரி சாகுபடி செய்யும் உழவர்கள், முந்திரித் தொழிலில் ஈடுபட்டுள்ள தொழிலாளர்களின் நலன்களைப் பாதுகாத்திட “தமிழ்நாடு முந்திரி வாரியம்” என்னும் தனி அமைப்பு ஏற்படுத்தப்பட்டுள்ளது என வேளாண்மை - உழவர்நலத்துறை அமைச்சர் எம்.ஆர்.கே. பன்னீர்செல்வம் தெரிவித்துள்ளார்.

தமிழ்நாட்டில் வேளாண் உற்பத்தியை அதிகரித்து, வேளாண் விளை பொருட்களுக்கு உரிய விலை கிடைக்கச்செய்து உழவர்கள் நலன்காக்க பல்வேறு உன்னதத் திட்டங்களை அறிவித்து செயல்படுத்தி ஆணை வழங்கிய முதலமைச்சர் மு.க.ஸ்டாலின் அவர்கள் 2025-26-ஆம் ஆண்டு வேளாண்மை நிதிநிலை அறிக்கையில் “முந்திரியின் பரப்பினை உயர்த்தி, உற்பத்தியை அதிகரிக்கவும், முந்திரி சார் தொழில்நிறுவனங்களுக்கு ஊக்கம் அளிக்கவும், முந்திரி தொழிலில் ஈடுபட்டுள்ள தொழிலாளர்களின் நலன்களை பாதுகாக்கவும் ரூபாய் 10 கோடி நிதி ஒதுக்கீட்டில் தமிழ்நாடு முந்திரி வாரியம் (Tamil Nadu Cashew Board) ஏற்படுத்தப்படும்” என அறிவிப்புச் செய்ய ஆணையிட்டதைத் தொடர்ந்து அவ்வாறே அறிவிக்கப்பட்டது.

தற்போது, தமிழ்நாட்டில் மாநில அளவிலான முந்திரி வாரியத்தை அமைத்திட அரசாணை வெளியிடப்பட்டுள்ளது. இதன்படி “தமிழ்நாடு முந்திரி வாரியம்” கலூரை தலைமையிடமாகக் கொண்டு செயல்படும். வேளாண்மை - உழவர் நலத்துறை அமைச்சர்



இவ்வாரியத்தின் எம்.ஆர்.கே.பன்னீர்செல்வம் தலைவராகவும், அரசால் நியமிக்கப்படும் பிரதிநிதி துணைத்தலைவராகவும், வேளாண்மை உற்பத்தி ஆணையர் மற்றும் அரசுச் செயலாளர் உறுப்பினர் செயலராகவும், இயக்குநர் தோட்டக்கலை மற்றும் மலைப்பயிர்கள் துறை, நிர்வாக இயக்குநர் மற்றும் தலைமைச் செயல் அதிகாரி, தமிழ்நாடு உணவு பதப்படுத்துதல் மற்றும் வேளாண் ஏற்றுமதி மேம்பாட்டுக் கழகம் (TNAPEX), முதல்வர் (தோட்டக்கலை), தமிழ்நாடு வேளாண்மைப் பல்கலைக்கழகம், முந்திரி பயிரிடும் மாவட்டங்களிலிருந்து அரசால் நியமிக்கப்படும் இரண்டு விவசாயிகள் உள்ளிட்ட 12 உறுப்பினர்களைக் கொண்டு இவ்வாரியம் அமைக்கப்பட்டுள்ளது.

வாரிய நிர்வாகக் குழுக் கூட்டம்!

மேலும், தமிழ்நாடு முந்திரி வாரியத்தின் அனைத்துச் செயல்பாடுகளையும் ஒருங்கிணைத்துச் செயல்படுத்தி வேளாண்மை உற்பத்தி ஆணையர் மற்றும் அரசு செயலாளரைத் அவர்களை தலைவராகவும், இயக்குநர் தோட்டக்கலை மற்றும் மலைப்

பயிர்கள் துறை ஒருங்கிணைப்பாளராகவும், சிறப்பு செயலாளர் (நிதித் துறை), ஆணையர், வேளாண் விநியோக மற்றும் வேளாண் வணிகத்துறை, ஆணையர், தொழிலாளர் நலத்துறை, இயக்குநர், வேளாண்மைத் துறை, துணைவேந்தர், தமிழ்நாடு வேளாண்மைப் பல்கலைக்கழகம், 2 ஆண்டுகளுக்கு ஒரு முறை அரசால் நியமிக்கப்படும் 2 முன்னோடி முந்திரி விவசாயிகள் மற்றும் 2 முந்திரி பதப்படுத்தும் தொழில் பிரதிநிதிகள் ஆகியோரை உறுப்பினர்களாகவும் கொண்டு நிர்வாகக் குழு ஒன்றும் அமைக்கப்பட்டுள்ளது. முந்திரி உற்பத்தி, பதப்படுத்துதல், முந்திரி தொழிலாளர்களின் நலன்காத்தல் உள்ளிட்ட பல்வேறு பொருண்மைகள் குறித்து விவாதித்து முடிவெடுக்க மூன்று மாதங்களுக்கு ஒரு முறை அல்லது தேவைக்கேற்ப வாரியத்தின் நிர்வாகக்குழுக் கூட்டம் நடத்தப்படும்.

புதிய வேலைவாய்ப்புகள்!

தமிழ்நாட்டின் முந்திரி உற்பத்தி, முந்திரித் தொழிற்சாலைகளின் தேவையை முழுமையாகப் பூர்த்தி செய்ய இயலாத நிலையில் உள்ளதால், ஆப்பிரிக்க நாடுகளிலிருந்து பதப்படுத்தப்படாத முந்திரிக் கொட்டைகளை இறக்குமதி செய்து பதப்படுத்தப்பட்டு வருகிறது. இந்நிலையினை சீராக்கும் வகையில் முந்திரி உற்பத்தியில் தன்னிறைவு அடைவதை நோக்கமாகக் கொண்டு தமிழ்நாடு முந்திரி வாரியம் செயல்படும். இதன் மூலம் முந்திரி சாகுபடி, அறுவடை மற்றும் மதிப்புக் கூட்டுதல் தொடர்பான புதிய வேலைவாய்ப்புகள் பெருகும்.

உழவர்களின் தேவைக்கேற்ப அதிக மகசூல் தரும் புதிய இரகங்கள், உரிய இயந்திர தொழில்நுட்பங்கள், பூச்சி மற்றும் நோய் மேலாண்மை, அறுவடைப் பின்சார் தொழில்நுட்பங்கள் குறித்து உரிய ஆலோசனைகள் வழங்குதல், உலகளவில் உள்ள அதிக மகசூல் தரும் இரகங்களின் நடவடிக்கைகளை உற்பத்தி செய்து விவசாயிகளுக்கு வழங்குதல், முந்திரிப் பயிர் தொடர்பான தொழில்நுட்பங்களுக்கு செயல்விளக்கம் அளித்தல், உழவர்களின் தேவைக்கேற்ப புதிய தொழில்நுட்பங்களைப் பிரபலப்படுத்த பயிற்சிகள் வழங்குதல், முந்திரி பதப்படுத்தும் நிலையம் அமைத்தல் தொடர்பான நிதியுதவி மற்றும் திட்டங்கள் குறித்து உரிய ஆலோசனை வழங்குதல், முந்திரித் தொழிலாளர்களை சிறு குழுக்களாக (குறைந்தபட்சம் 10 நாப்கள்) ஒருங்கிணைத்து தொழிலாளர் நலத்திட்டங்கள் மற்றும் தொழிலாளர் நல நிதி பெறுவதற்கான உரிய ஆலோசனை வழங்குதல், முந்திரிக்கான சேமிப்பு வசதிகள், ஏற்றுமதி வாய்ப்புகள் மற்றும் மதிப்பு சங்கிலி (Value Chain) குறித்த ஆலோசனை வழங்குதல், முந்திரி ஏற்றுமதி செய்ய விரும்பும் விவசாயிகளுக்கு தகுந்த வாய்ப்புகளை நெறிமுறைப்படுத்துதல், முந்திரி சார்ந்த மதிப்புக்கூட்டுதல் மேற்கொள்ளும் நடவடிக்கைகளை ஒருங்கிணைத்து ஏற்றுமதிக்கு ஊக்குவித்தல் போன்ற பல்வேறு பணிகள் தமிழ்நாடு முந்திரி வாரியத்தால் மேற்கொள்ளப்படும்.

இதன்மூலம் முந்திரித் தொழிலில் ஈடுபட்டுள்ள அனைவரும் பயன்பெறுவதுடன், முந்திரித் தொழில் மேம்படும்.

மும்பை, செப். 13 - மும்பை திராவிட முன்னேற்றக் கழகம் சார்பில் தந்தை பெரியார், பேரறிஞர் அண்ணா பிறந்த நாளிழைப்புக் கொண்டிதழை நான் ஆகிய மும்பையும் விழா நாளன் (14.9.2025 ஞாயிறு) இரவு 7 மணிக்கு தாராவி கலைஞர் மாளிகையில் நடைபெறுகிறது.

மாறன் ஆரிய சங்காரன் (பொறுப்புக்குழு உறுப்பினர்) வரவேற்புரையாற்றுகிறார்.

மும்பை தி.மு.க. பொறுப்புக்குழுத் தலைவர் ம.சேகராசு தலைமையில் நடைபெறும் இவ்விழாவில் பொறுப்புக்குழு உறுப்பினர்கள் அன்புடன் பொற்கோ, க.மு.மாணிக்கம், ம.நீதுரை ஆகியோர் முன்னிலை வகிக்கின்றனர்.

தலைவர்களின் படங்களை பம்பாய் திருவள்ளு வர் மன்றம் மற்றும் கலைஞர் தமிழ்ச் சங்கம் செயலாளர் ஜேம்ஸ் தேவதாசன் திருந்து வைத்து மரியாதை செய்கிறார். மும்பை திராவிட கழகம் தலைவர் பெ.கணேசன் சிறப்புரையாற்றுகிறார்.

இதில் சாலமோன் ராஜா (அமைப்புச் செயலாளர் - மராத்திய மாநில வி.சி.க.), அ.இ.வேச்சந்திரன், (தலைவர் - மும்பை பகுத்தறிவாளர் கழகம்),

திருமதி சுருணா அன்பழகன், திருமதி வளர்மதி கணேசன், திருமதி வனிதா இளங்கோவன், செல்வி க.அறிவுமதி ஜான் சாமுவேல், ஆ.பாலசுப்பிரமணியன், என்.வி.சண்முகராசன் கணை கருவீரத்தின் கணத்தை சண்முகவேலு, எஸ்.பி.செழியன், இரா.மதியழகன், வளர்மதி பொற்கோ, செல்வம் மா.சீனிவாசன், பி.இராமையா, எம்.ராஜன் (RTO) தே.ஸ்டீபன், சப.காளிமுத்து, கே.ஏ.ஜாகீர் உசைன், கி.தனுஸ்கோடி ஜே.வினசென்ட்,

ச.பெரியார் பாலா, அ.கண்ணன், உரையாற்றுகிறார்கள். தாராவி தி.மு.க. வைச் சேர்ந்த ஆர்.ரவி மலை, சங்கர் திராவிட, தே.பொற்றிணி நன்றி கூறுகிறார். விழாவிற்கான ஏற்பாடுகளை ராஜன், பொன்.சுப்பிரமணியன், ப.மும்பை தி.மு.க. பொறுப்புக்குழுத் தலைவர் ம.சேகராசு தலைமையில் பன், பி.எஸ்.அழகராஜா ஆகியோர் நிர்வாகிகள் செய்து வருகிறார்கள்.

தி.மு.க. இலக்கிய அணி

மாநகர அமைப்பாளர் - துணை அமைப்பாளர்கள் நியமனம்!

தி.மு.க.இலக்கிய அணிச் செயலாளர் வி.பி.கலைராஜன் அறிவிப்பு!

கழகத் தலைவர் அவர்களின் ஆணைப்படி - மாவட்டச் செயலாளர் ஒப்புதலோடு தி.மு.க. இலக்கிய அணியின் விருதுநகர் வடக்கு மாவட்டம் - சிவகாசி மாநகர அமைப்பாளர் - துணை அமைப்பாளர்கள் பின்வருமாறு நியமிக்கப்படுகிறார்கள்.

விருதுநகர் வடக்கு மாவட்டம்

சிவகாசி மாநகரம்
தலைவர் - எஸ்.கே. தனசேகர பாரணியன் 2எல்/229, கட்டளைப்படி ரோடு, சிவகாசி - 626123, விருதுநகர் மாவட்டம்.

துணைத் தலைவர் - பா. விஜயலட்சுமி 261/304, செங்கமல நாச்சியாபுரம் ரோடு, திருத்தங்கல், விருதுநகர் மாவட்டம்.

அமைப்பாளர் - பெ. ஜீவானந்தம் 180, பெரியகருப்பன் ரோடு, சிவகாசி கிழக்கு - 626189, விருதுநகர் மாவட்டம். துணை அமைப்பாளர்கள் - 1) த. சதீஸ்குமார் 34, என். எஸ். தெரு, சிவகாசி - 626123, விருதுநகர் மாவட்டம். 2) கா. செல்வராஜ் 254, பாரதிநகர் 2வது தெரு, சிவகாசி கிழக்கு - 626189, விருதுநகர் மாவட்டம். 3) கே. ராஜேந்திரன் 578, சுப்பிரமணியபுரம் காலனி, சிவகாசி கிழக்கு - 626189, விருதுநகர் மாவட்டம். 4) இரா. நாராஜன் சி-69, ஆலாவுரணி, அண்ணா காலனி, திருத்தங்கல், விருதுநகர் மாவட்டம். 5) எல். பொன் முனிஸ்வரன் 66சி, பாரணியன் நகர் தெரு தெரு, திருத்தங்கல், விருதுநகர் மாவட்டம்.

"அண்ணா அறிவாலயம்"
சென்னை - 18
நாள்- 06-09-2025.

வி. பி. கலைராஜன்
செயலாளர்
தி.மு.க. இலக்கிய அணி

சென்னை கிழக்கு மாவட்டக் கழக நிர்வாகிகள் - பகுதிக் கழகச் செயலாளர்கள் - வட்டக் கழகச் செயலாளர்கள் ஆலோசனைக் கூட்டம்!

மாவட்டச் செயலாளர் - அமைச்சர் பி.கே.சேகர்பாபு அறிவிப்பு!

சென்னை கிழக்கு மாவட்டக் கழக நிர்வாகிகள், பகுதிக் கழகச் செயலாளர்கள், வட்டக் கழகச் செயலாளர்கள் ஆலோசனைக் கூட்டம் இன்று (13.09.2025 சனிக்கிழமை) மதியம் 12.00 மணியளவில், சென்னை, ஓட்டேரி, ஸ்டார்ன்ஸ் சாலை, எம்.கே.டி.மஹாலில் மாவட்ட அவைத் தலைவர் கோ.ஏகம்பன் தலைமையில் நடைபெறுகிறது.

இக்கூட்டத்தில் சென்னை கிழக்கு மாவட்டத்திற்குட்பட்ட மாநில நிர்வாகிகள், நாடாளுமன்ற உறுப்பினர்கள், இந்நாள் முன்னர் சட்டமன்ற உறுப்பினர்கள், தலைமை செயற்குழு உறுப்பினர்கள், மாவட்டக் கழக நிர்வாகிகள், தொகுதிப் பார்வையாளர்கள், பகுதிக் கழகச் செயலாளர்கள், பொதுக்குழு உறுப்பினர்கள், மண்டலக் குழுத் தலைவர்கள், மாவட்ட அணிகளின் அமைப்பாளர்கள், மாமன்ற உறுப்பினர்கள், வட்டக் கழகச் செயலாளர்கள் தவறாமல் கலந்து கொள்ளுமாறு அன்புடன் கேட்டுக்கொள்கிறேன்.

பொருள்: கழக ஆக்கப் பணிகள்

அமைச்சர் பி.கே.சேகர்பாபு
செயலாளர், சென்னை கிழக்கு மாவட்ட தி.மு.க.



திருவள்ளூர் மேற்கு மாவட்டம் பள்ளிப்பட்டு தெற்கு ஒன்றியம் கீச்சலம் அரசு உயர் நிலைப் பள்ளியில் நடைபெற்ற உங்களுடன் ஸ்டாலின் முகாமில் திருவள்ளூர் மேற்கு மாவட்டக் கழக செயலாளர் திருத்தணி சட்டமன்ற உறுப்பினர் திருத்தணி எஸ்.சந்திரன், கலந்து கொண்டு குடும்ப அட்டை, கலைஞர் மகளிர் உரிமைத் தொகை, பட்டா மாற்றம் என 46 அரசு சேவைகளுக்கு பொதுமக்கள் மனு அளித்ததும் காப்பிணிப் பெண்களுக்கு அரசு வழங்கும் ஊட்டச்சத்து மற்றும் சுகாதார பொருட்கள் அடங்கிய தொகுப்பு, தமிழக அரசின் கலைஞர் கனவு இல்லம் திட்டத்தின் கீழ் பணி அணை, மக்களைத் தேடி மருத்துவம் திட்டத்தின் கீழ் மருந்துகள் அடங்கிய தொகுப்பு உள்ளிட்டவைகளை வழங்கினார். உடன் பள்ளிப்பட்டு தெற்கு ஒன்றியமுகச் செயலாளர் ஜி. ரவீந்திர, பள்ளிப்பட்டு வட்டாட்சியர் பாரதி, வட்டாட்சியர் அலுவலர்கள் அற்புதராஜ், அருள், நிர்வாகிகள் பொன் ச. பாரதி, ரவி, சபதி, கோபி, கவாஸ்கர், உள்பட கழக நிர்வாகிகள் அரசு அதிகாரிகள் பலர் கலந்து கொண்டனர்.